

انٹرنیٹ کی دنیا: خطرناک رہنمائی

سید وقار عاصم جعفری / عامر شہزاد

انٹرنیٹ کی دنیا میں سب سے زیادہ استعمال کیے جانے والے سرچ انجمن گوگل کی نئی مواد (pornography) کی سرچ کے حوالے سے پاکستان کے دنیا میں سرفہrst ہونے کے چرچے اس وقت مغربی میڈیا کے ساتھ ساتھ پاکستانی میڈیا میں بھی کیے جا رہے ہیں۔ یہ رپورٹ گذشتہ سال، یعنی ۲۰۱۱ء کے اعداد و شمار کی بنیاد پر ترتیب دی گئی ہے لیکن کوئی بھی شخص گوگل ٹرینڈز (Google Trends) کے ذریعے کسی بھی سال اور کسی بھی خاص علاقے کے حوالے سے کسی بھی لفظ کی سرچ کا ڈینا دیکھ سکتا ہے۔ اس سے پہلے بھی اس وقت میڈیا نے واویلا کیا تھا جب جولائی ۲۰۱۰ء میں متعصب مغربی خبرساز ادارے فاکس نیوز کی طرف سے گوگل کے اس ڈینا کی بنیاد پر پاکستان کے نئی مواد تک رسائی میں سرفہrst ہونے کی خبر سامنے آئی تھی۔ بعد ازاں گوگل کے ترجمان نے اسی ماہ یہ کہہ کر اس کی تردید بھی کر دی تھی کہ اس طرح کی کوئی بھی رپورٹ اغلاط سے مبرانہیں ہو سکتی۔ فاکس نیوز نے اس رپورٹ کی بنیاد پر اپنی خبر کی شہرخی میں پاکستان کو پورنستان (Pornistan) قرار دیا تھا لیکن گوگل کے ترجمان تھیری لم (Therese Lim) نے وضاحت کرتے ہوئے کہا تھا کہ ایسا کرنا ایک بہت محدود نمونے (sample) کو بہت بڑے پیمانے پر عموم دینے (generalize) کے مترادف ہے۔

گوگل کی حالیہ رپورٹ پر بھی کئی اعتراضات کیے جاسکتے ہیں، بلکہ قارئین خود گوگل ٹرینڈز کے ذریعے ہمارے ان اعتراضات کا ثبوت حاصل کر سکتے ہیں جو ہم ذیل میں پیش کر رہے ہیں:

- ۱- کئی نئی الفاظ، یا ایسے الفاظ جو نئی مواد تک رسائی کے لیے استعمال ہو سکتے ہیں، کی

سرچ (تلاش) میں اگرچہ پاکستان سرفہرست ہے، تاہم کئی اور ممالک ایسی اصطلاحات کی تلاش میں پاکستان سے بہت آگے ہیں۔ ان میں ویتمام، فلپائن، جنوبی افریقہ، برطانیہ، نیوزی لینڈ اور آسٹریلیا شامل ہیں۔ یہ وہی ممالک ہیں جنھوں نے انفرادیت، شخصی آزادی، تفریح اور لائف سٹائل کے خوب صورت عناونوں سے یہ انسانیت سوز تھا کافی دنیا کو دیے ہیں۔ یہ اعداد و شمار شہروں کے حوالے سے بھی دیکھے جاسکتے ہیں جن میں دہلی، بنگلور، چنائی، ممبئی، سڈنی، میلبوون، ہنوئی، لاس اینجلس اور ڈیلاس سرفہرست ہیں۔

۲- یہ تمام ڈینا گوگل کے ذریعے فرش مواد کی تلاش میں فی کس تلاشوں (Per person searches) پر مشتمل ہے۔ اس حوالے سے ایک اعتراض یہ ہے کہ اگرچہ گوگل فی الواقع اس وقت دنیا کا سب سے بڑا سرچ انجن ہے لیکن اس کے علاوہ بھی کئی ایک سرچ انجن ہیں جن کے ذریعے انٹرنیٹ پر تلاش کی جاتی ہے۔ پاکستان میں گوگل کے ذریعے زیادہ سرچ ہونے کی ایک وجہ یہ بھی ہو سکتی ہے کہ یہاں دیگر سرچ انجن زیادہ معروف نہیں۔ پھر یہ بھی حقیقت ہے کہ کسی ویب سائٹ کا براہ راست نام نہ جاننے والے ہی سرچ انجنوں میں الفاظ کے ذریعے تلاش کرتے ہیں۔ جن لوگوں کو براہ راست ویب سائٹس کا تعارف ہو، وہ اس کا ایڈریس درج کر کے براہ راست اس تک پہنچ جاتے ہیں۔

۳- دنیا کی چھٹی سب سے بڑی آبادی ہونے کے ناطے بھی دائرہ اور شعبوں میں پاکستان کے صارفین واستعمال کنندگان کا زیادہ ہونا ایک بدیکھی امر ہے۔

۴- گوگل ہی کی رپورٹ کی مطابق بہت سے دیگر ثبت الفاظ بھی ہیں جن میں پاکستان سرفہرست یا دوسرے تیسرے نمبر پر آتا ہے۔ مثلاً لفظ (PBUH) Muhammad، اسلام، اللہ اور قرآن، ایجوکیشن، ریسرچ، جاہز کے الفاظ کو گوگل ٹرینڈز پر دیکھیے۔ اس بات کو مغربی میڈیا اور اس کی پیروی میں پاکستانی میڈیا دونوں گول کر دیتے ہیں۔

گوگل کی رپورٹ پر اعتراضات اپنی جگہ لیکن یہ بھی حقیقت ہے کہ پاکستان میں گذشتہ عشرے میں نہ صرف انٹرنیٹ کے ذریعے فرش مواد تک رسائی کے رجحان میں بے پناہ اضافہ ہوا ہے بلکہ ہر قسم کے فرش مواد تک ہر عمر کے افراد کی رسائی میں بھی خطرناک حد تک اضافہ دیکھنے میں

آیا ہے۔ پاکستان میں ایک اندازے کے مطابق ۱۵ سے ۲۰ ملین لوگوں کی انٹرنیٹ تک رسائی ہے۔ بازاروں میں ہر طرح کی سی ڈیز، ڈی وی ڈیز بلاقید عمر فروخت کی جا رہی ہیں۔ موبائل کے ذریعے نوجوان بچے اور بچیاں اس مصیبت میں دھڑکنے کی وجہ سے گرفتار ہو رہے ہیں اور کیبل پر دکھائے جانے والے نیوز اور تفریجی چیزوں بلا تفریق ہر ناظر کو اشتغال آنیز مناظر دکھار ہے ہیں۔ ڈراموں، فلموں یہاں تک کہ اشتہارات تک میں عریانیت اور فاشی معمول بنتی جا رہی ہے۔ مخلوط تعلیمی ادارے اور ان میں بلاروک ٹوک نوجوان طلبہ و طالبات کے مخلوط لکھن شوجلتی پر تیل چھڑک رہے ہیں۔ سڑکوں پر لگے بل بورڈز ایک خاص لکھنگی نمائندگی کرتے نظر آتے ہیں۔ رہی سہی کرسوٹل میڈیا نے پوری کردی ہے جو ویب سائٹس کے ساتھ ساتھ ہر اچھے موبائل پر دستیاب ہے اور جس کے ذریعے سے ہر رطب و یابس کو پلک جھپکتے شیر کیا جاسکتا ہے۔ اس سیلاپ بلاکور و کنابن کی ذمہ داری تھی، وہ خود اس میں پھنسنے ہیں۔ عوام ہیں کہ انھیں یہ احساس تک نہیں ہو رہا کہ ہماری آئینہ نسلوں کے ساتھ کیا ہونے جا رہا ہے۔

جہاں تک انٹرنیٹ پر فتح ویب سائٹس کا معاملہ ہے، ایک حالیہ روپورٹ کے مطابق (پی ٹی اے) نے ۱۳ ہزار ایسی ویب سائٹس کو بلاک کر دیا ہے، جو بظاہر خوش آئند ہے کہ ان ذمہ داروں کو کچھ تو احساس ہوا ہے۔ لیکن جب اس کا موازنہ انٹرنیٹ پر موجود ایسی فتح ویب سائٹس سے کیا جاتا ہے جو اس وقت موجود ہیں یا روزانہ کی بیاند پر ان میں ہزاروں کا اضافہ ہو رہا ہے تو اس رکاوٹ کی وقعت بہت کم رہ جاتی ہے۔ نیز پی ٹی اے کے اس فیصلے کا اعلان کرتے ہوئے پارلیمانی سیکریٹی برائے افرا میشن نکنالو جی نواب لیاقت علی خاں نے یہ بھی اعتراض کیا کہ حکومت پاکستان کے پاس ان ویب سائٹس کو روکنے کا کوئی فول پروف مکینزم موجود نہیں ہے۔ دوسری طرف یہ معاملہ انٹرنیٹ سروس دینے والی مقامی کمپنیوں (ISPs) کے کاروبار سے بھی جزا ہے۔ ایک ایسی ہی کمپنی کے افسر نے بتایا کہ اس وقت گھروں میں لگے ان کے بیکشون پر ۳۰ سے ۴۰ فتح ویب سائٹس موجود تک رسائی چاہتے ہیں۔ اگر وہ ان ویب سائٹس کو بلاک کرتے ہیں تو ان کے کاروبار کو نقصان ہو سکتا ہے۔ گویا سرمایہ داری نظام کی سوچ کے عین مطابق حکومت کا کاروبار چونکہ ISPs کے ساتھ وابستہ ہے اور ان کا کاروبار اس قسم

کے مواد کی ترویج یا کم از کم اجازت کے ساتھ، لہذا اعلانات سے آگے بڑھ کر کوئی بھی عملی اقدامات کرنے کو تیار نہیں۔

ایکٹرائیک میڈیا پر کسی بھی قسم کی غیر اخلاقی سرگرمیوں یا مواد کی نشر و اشاعت کو (PEMRA) روکنے کی مجاز ہے۔ اس کے قوانین میں موجود ہے کہ کسی بھی ایسے نشریاتی ادارے یا کمپنی کا لائنس منسوخ کیا جاسکتا ہے اگر وہ کسی بھی قسم کی فحش نگاری میں بتلا پایا جائے:

The licensee shall not broadcast , transmit, retransmit or relay the pornographic or obscene contents of any type.

(صیہر اقوانین، پر گراموں کے عمومی معیار، دفعہ ۶)

اسی طرح کیبل پرنٹر ہونے والے مواد کے لیے بھی قوانین موجود ہیں۔ سوال محض ان پر عمل درآمد کا ہے۔ ہماری بد قسمتی ہے کہ ایسا نہیں ہو رہا۔ ہمارا مذہب، ہماری ثقافت اور ہمارا کلچر کوئی بھی اس سب کی اجازت نہیں دیتا مگر اس کے باوجود ہم سب خاموش ہیں۔ لیکن معاملہ محض مذہب کا نہیں ہے، دنیا کے ایسے ممالک جو خود کو سیکولر کہتے ہیں، اس قسم کے مواد اور ویب سائٹ کو روکنے اور بنیادی انسانی اخلاقیات کی حفاظت کے لیے اقدامات کر رہے ہیں۔ مغرب میں باشور طبقات سرکاری ٹیلی وژن (جس میں عموماً کارٹوون، مودویز، اشتہارات دکھائے جاتے ہیں) کو بے ہودہ ڈبے (Idiot Box) سے موسوم کرتے ہیں جس سے بچوں کو دور کھٹنے کی بات شدود میں کی جا رہی ہے۔ لیکن ہمارے ہاں یہ اقدامات دیکھنے میں نہیں آ رہے۔ کچھ عرصہ پہلے انٹرنیٹ پر آنے والی ایک خبر کے ذریعے معلوم ہوا تھا کہ پیٹی اے نے ان چینی کمپنیوں سے رابطہ کیا ہے جو چین اور سعودی عرب کو پورا بلاکنگ سرویز فراہم کر رہی ہیں۔ بعد ازاں معلوم ہوا کہ حکومت کی جانب سے پیٹی کے کو اس مقصد کے لیے فنڈ ز فراہم نہیں کیے گئے اور معاملہ بات چیت سے آگے نہیں بڑھ سکا۔

چین کی مثال ہمارے سامنے ہے جہاں چینی نظریات کے خلاف ویب سائٹس کے ساتھ ساتھ فحش ویب سائٹ کی ایک بہت بڑی تعداد کو بلاک کیا گیا ہے۔ اس حوالے سے سخت قوانین بھی موجود ہیں بالخصوص Child Online Protection Act (1998) جو تمام کمرشل ویب سائٹس تک سے یہ کہتا ہے کہ وہ کم عمر نوجوانوں اور بچوں سے ایسی تمام اشیا اور معلومات کو دور کھیں

جو ان کے لیے کسی بھی لحاظ سے نقصان دہ ہیں۔ ان میں فاشی پر بنی مواد بھی شامل ہے۔ اسی طرح فیس بک اور سوشن میڈیا پر بھی پابندی ہے۔ ملائشیا میں فخش مواد کے متعلق سخت قانون موجود ہے اور اس قسم کے مواد کو دیکھنے، رکھنے یا پیش کرنے پر چار سال تک کی قیدی جاسکتی ہے۔ ۲۰۰۵ء میں یہ قانون بننے کے بعد سے اب تک بیکاروں افراد کو یہ سزا میں اور بھاری جرمانے بھگتے بھی پڑے ہیں۔ سعودی عرب میں فخش نگاری کے خلاف انتہائی سخت قوانین موجود ہیں اور ان پر عمل درآمد بھی کیا جاتا ہے۔ اس حوالے سے ہمارے سیکولر ہمسایہ ملک ہندستان نے خاصے اقدامات کیے ہیں۔ واضح رہے کہ پوری دنیا میں چین اور امریکا کے بعد ہندستان انٹرنیٹ صارفین کی تعداد کے لحاظ سے دنیا کا تیسرا بڑا ملک ہے۔ ابھی حال ہی میں ہندستان کے چیف جنس نے ملک میں تمام فخش ویب سائٹس کو بند کرنے کے احکامات جاری کیے ہیں۔ ہندستانی پینل کوڈ کا سیکشن ۲۹۲ ملک میں ہر قسم کی فخش کتب کی خرید و فروخت، فخش نگاری اور فخش معلومات کے تبادلے پر پابندی عائد کرتا ہے، اور ان جرائم میں ملوث ہونے والے افراد کو دوسال تک کی قید اور بھاری جرمانے کا سزاوار سمجھتا ہے۔

عريانیت یا فخش پھیلانے والی ویب سائٹس کے علاوہ سوشن نیٹ ورکنگ ویب سائٹس کا بے محابا اور بے لگام استعمال بھی ہمارے ہاں ایک ٹکنیک مسئلے کی صورت اختیار کر چکا ہے۔ انٹرنیٹ صارفین بخوبی جانتے ہوں گے کہ فخش مواد کو پھیلانے کے عمل میں فخش ویب سائٹس کے علاوہ سوشن میڈیا کا بھی بہت زیادہ دخل ہے۔ ہمارے ہاں گذشتہ سال فیس بک پر کچھ عرصے کے لیے پابندی، عائد کی گئی تھی لیکن پھر اسے بحال کر دیا گیا، حالانکہ اس پر اب بھی تو ہیں رسالت اور تو ہیں اسلام پر مشتمل مواد موجود ہے۔ تاہم، فاشی اور عريانیت کا معاملہ بہت ٹکنیک صورت اختیار کر چکا ہے۔ فخش وڈیو، تصاویر، مضامین حتیٰ کہ بچوں کے لیے فخش ویڈیو یا گیمز کی ان ویب سائٹس پر بھرمار ہے۔ اس حوالے سے چین کی مثال ہم اور پیش کر چکے ہیں، اور اسی حوالے سے ہندستان میں بھی متعدد اقدامات کیے جا رہے ہیں۔

سوشن نیٹ ورکنگ ویب سائٹوں پر ایک اور الازام یہ ہے کہ ان سے انسانوں کا حقِ تخلیہ (Right to Privacy) بری طرح متاثر ہوا ہے، کیونکہ ان ویب سائٹس کے ذریعے انسان کی ذاتی زندگی کی بہت سی معلومات لاکھوں لوگوں تک پہنچتی ہیں جن کی مدد سے کسی بھی انسان کو جذباتی

طور پر پریشان کیا جاسکتا ہے۔ نیوز ویب کی ایک تحریر کے مطابق سو شل نیٹ ورک سائنس لوگوں میں دنیا سے ایک غلط طرح کے رابطے یارثتے کا احساس پیدا کرتی ہیں اور اس سے تہائی پسندی کا رجحان پیدا ہو رہا ہے۔ ان ویب سائنس کے ذریعے ایک اور انہائی فخش عمل آن لائن جنسی گفتگو ہے جس کے باعث فاشی اور برائی کا سیلا ب مرید تیزتر ہوتا جا رہا ہے۔ نوجوان لڑکوں اور لڑکیوں کی اجنیوں سے دوستی کیا کیا گل کھلاتی ہے اس سے ہم سب واقف ہیں۔ اب ان ویب سائنس کی وجہ سے جو آفات آرہی ہیں ان میں ایک بڑی آفت طلاق کے رجحان میں خطرناک اضافے کی صورت میں دیکھنے میں آرہا ہے۔ مصر میں اسی رجحان کو بنیاد بنا کر چند علمانے ان ویب سائنس کو حرام بھی قرار دیا ہے۔

بات محض انٹرنیٹ پر موجود فخش مواد، اس تک بلا روک ٹوک رسائی اور اس میں سو شل نیٹ ورک ویب سائنس کے کردار تک محدود نہیں۔ کمپیوٹر اور انٹرنیٹ کا حد سے متجاوز استعمال اور الیکٹرینک میڈیا کے ساتھ حد سے زیادہ وقت گزارنے کے سبب ہمارے معاشرتی رویے اور اقدار تباہ ہو رہی ہیں۔ اس تباہی کی ایک قیمت ہم ادا کر رہے ہیں اور باقی ہماری آیندہ آنے والی نسلیں ادا کریں گی۔ ضرورت اس امر کی ہے کہ انٹرنیٹ کا استعمال ہو یا الیکٹرینک میڈیا کا، اس حد تک رکھا جائے جہاں تک یہ مفید رہے، اور غیر مفید سرگرمیوں کو حکومت مانیٹر بھی کرے اور محدود بھی۔ لیکن دوسری طرف محض حکومت کی کوششوں سے معاملہ ختم نہیں ہو گا، اس کے لیے ان تمام لوگوں کو مل کر اپنی اقدار اور روایات کی پاس داری کا فرض ادا کرنا ہو گا جو اس ملک و قوم کا درد رکھتے ہیں۔ عوایی سطح پر منظم جدوجہد اور سماجی دباؤ کے تحت جہاں حکومت کو مؤثر اقدامات اٹھانے کے لیے مجبور کیا جائے وہاں معاشرتی سطح پر عوام میں دین کا شعور بیدار کرنے، اخلاقی اقدار کے تحفظ اور فاشی و عریانی کے خاتمے کے لیے انفرادی اور اجتماعی دائرے میں اصلاح معاشرہ پر بنی منظم اجتماعی جدوجہد بھی ناگزیر ہے۔ معاشرے کی اسلام پسند اور محبت وطن قوتوں اور درد دل رکھنے والے عناصر کو اس کے لیے ہر اول دستے کا کردار ادا کرنا ہو گا۔ اگر ہم اخلاقی احتاط و زوال سے بچنا چاہتے تو اخلاقی بگاڑ کو ہر سطح پر روکنا ہو گا۔